



SAN GILJAN

KUNSILL LOKALI SAN GILJAN

MINUTI

Laqgħa tal-Kunsill Lokali San Giljan

Laqgħa Nru. 31/K8/17

Data tal-laqgħa: 22 ta' Mejju 2017

Il-Kunsill Lokali San Ġiljan iltaqa' fl-Uffiċċju Amministrattiv tiegħu li jinsab fl-indirizz Triq Forrest, San Ġiljan fl-4.00 ta' filgħaxija.

Preżenti:

Guido Dalli – Sindku
Adrian Domenic Ellul - Kunsillier
John Agius- Kunsillier
Edgar Montanaro– Kunsillier
Clayton Luke Mula - Kunsillier
Rita Dimech Portelli – Kunsilliera

Assenti b'Apoloġiji (Skont Ordni Permanenti 14A (3)) – (1)

Il-Kunsillier Martin John Sultana – Inc. 2989/17

Assenti: (2) – Il-Viċi Sindku Dott. Albert Buttigieg
Il-Kunsillier Clayton Tanti Gregoracy

Uffiċjal Preżenti

Paul Spiteri – Segretarju Eżekuttiv
Cher Carmen Fenech – Skrivana

Preżenza tal-pubbliku – (0)

Minuti

Triq Forrest, San Giljan, STJ 2033

Tel: 21373111 Fax: 21373444

email: sangiljan.lc@gov.mt

Is-Sindku Guido Dalli ppresieda l-laqqgħa.

Talba

Inqrat it-Talba.

31.1 Qari tal-ittri ta' apologija

31.1.01 Il-Kunsillier Martin John Sultana informa lill-Kunsill li ma setax jattendi għal-laqqgħa.

31.1.02 Wara diskussjoni qasira, il-Kunsill ma sab l-ebda oġġezzjoni.

31.2 Kunsiderazzjoni u Approvazzjoni tal-Minuti;

31.2.01 Iċ-Ċermen ressaq Minuti 30/K8/17 għall-approvazzjoni.

31.2.02 Il-Kunsillier Edgar Montanaro ppropona l-approvazzjoni ta' Minuti 30/K8/17.

31.2.03 Il-Kunsilliera Rita Dimech Portelli ssekondatu.

31.2.04 Il-Kunsill qabel unanimament

Punti mqajma mill-Minuti

31.2.05 Is-Segretarju nforma lill-Kunsill li l-applikazzjoni li kien hemm dwar attivita' min-naħa tal-Valletta18 li kellha issir f'Pjazza Spinola, din mhux ħa ssir.

31.2.06 Is-Segretarju spjega li l-festival ta' l-Festa ta' Lapsi gie pospost minħabba li ser issir l-elezzjoni.

31.2.07 Fir-rigward il-korrispondenza mingħand it-TCTC dwar korsijiet għat-tfal, il-Kunsill għadu qiegħed jistenna min-naħa tar-Regjun.

31.3 Komunikazzjoni mis-Sindku

31.3.01 Is-Segretarju spjega kif ħareġ il-permess fir-rigward it-taraġ ta' Scicluna fejn dan gie approvat. Għaldaqstant issa għandu jinħareġ *tender* u l-Kunsill ser ikun qiegħed juża l-fondi tal-UIF.

31.3.02 Iċ-Ċermen informa lill-Kunsill li ser issir konferenza dwar enRoute Conference :Evidence-based Planning for Greener Cities li ser issir nhar it-Tlieta 13 ta' Ġunju 2017. Il-Kunsillier Edgar Montanaro wera l-interess li jattendi.

- 31.3.03 Iċ-Ċermen ressaq talba mingħand is-Sur Edward Mallia b'talba sabiex isiru *bins* biex jintremew sigaretti ġo dawn il-bins, wara diskussjoni qasira il-Kunsill ma qabilx ma din il-proposta minħabba li ġewwa l-promenade m'hemmx spazju għal aktar reklami.
- 31.3.04 Għanda tintbagħat ittra lit-Transport Malta fir-rigward l-istat tat-triq li hemm f'dejn il-Bus Stop fi Triq il-Kbira int u sejjer lejn il-Barracuda.
- 31.3.05 Is-Segretarju qajjem il-punt dwar Ġieħ San Ġiljan li saret nhar il-Ħadd 21 ta' Mejju 2017 li kien suċċess u rringrazzja lill kull min attenda kif ukoll lill-Kunsillier Clayton Luke Mula talli mexxa u ppreżenta din is-serata.
- 31.3.06 Il-Kunsillier Adrian Domenic Ellul qajjem il-punt dwar meta ser issir il-laqgħa fuq il-mozzjoni, wara diskussjoni qasira ġie deċiż li l-laqgħa ssir nhar il-Ħamis 15 ta' Ġunju 2017 fil-5.00p.m. fl-Uffiċċju Amministrattiv tal-Kunsill.

31.4 Tweġibiet għall-Mistoqsijiet tal-Kunsilliera

- 31.4.01 Ma kien hemm l-ebda mistoqsija min-naħa tal-Kunsilliera.

31.5 Risposta għall-*Management Letter*

- 31.5.01 Is-Segretarju spjega l-proċedura ta' kif issir ir-risposta għall-*Management Letter*, fejn il-Kunsill jirċievi *Draft tal-Management Letter* u l-Kunsill jirrispondiha u din tiġi riveduta.
- 31.5.02 Wara diskussjoni qasira, l-Kunsill qabel unanimament mar-risposta għall-*Management Letter* kif proposta mis-Segretarju.

31.6 Sitwazzjoni rigward it-tender tal-knis;

- 31.6.01 Is-Segretarju ta spjegazzjoni dwar it-*tender* tal-knis fejn il-Kunsill kellu appell min-naħa tal-kuntrattur tal-*Waste Collection* u dan intrebaħ favur il-Kunsill. Wara dan l-appell, infetaħ mandat ta' inibizzjoni min-naħa tal-kuntrattur Premier. Is-Segretarju kellu laqgħa mad-Direttur tal-Kunsill Lokali is-Sur Adrian Mifsud fejn ġiet diskussa din il-materja. Filwaqt li nhar l-Erbgħa 24 ta' Mejju 2017 ser tinstema' l-ewwel kawża ta' dan l-inibizzjoni. Kif ikun hemm is-sentenza tal-Qorti, il-Kunsill għandu jagħti l-kuntrattur abaži tad-deċiżjoni li kienet ittiefdet li jingħata lil Galea Cleaning Solutions JV.

- 31.7 Talbiet żgħar;**
- 31.7.01 Ittra mingħand is-Socjeta' Mużikali Spinola. (Inc. 2113/17)**
- 31.7.01.01 Saret riferenza għall-ittra mingħand is-Socjeta' Mużikali Spinola, wara diskussjoni qasira ġie deċiż unanimament li l-Kunsill joħroġ ċekk għall-ammont li l-Kunsillier is-Sur Clayton Luke Mula ħareġ biex iħallas, minħabba li hu ħariġhom min-naħa tiegħu.
- 31.7.02 Talba għall-permess ta' Big Screen (Inc. 2594/17)**
- 31.7.02.01 Saret riferenza għat-talba għall-permess ta' *Big Screen*. Wara diskussjoni qasira ġie deċiż unanimament li l-Kunsill ma jsib l-ebda oġġezzjoni li ssir nhar l-Erbgħa 24 ta' Mejju 2017, iżda l-Kunsill qiegħed joġġezzjona li ssir fit-3 ta' Ġunju 2017 minħabba li tkun viċin l-area ta' fejn ser isiru l-votazzjonijiet ġewwa l-lokalita'. Il-Kunsill qiegħed jaqbel li jinħareġ il-permess mill-Kunsill ta' nhar l-Erbgħa 24 ta' Mejju 2017 **biss** dment li l-applikant ikollu l-approvazzjoni min-naħa tal-Pulizija u mingħand l-istabbilimenti tal-madwar ta' fejn ser issir l-attività'.
- 31.7.03 Talba għal ħarġa għall-anzjani. (Inc. 2677/17)**
- 31.7.03.01 Saret riferenza għat-talba għal ħarġa għall-anzjani organizzata, wara diskussjoni qasira ġie deċiż unanimament li l-Kunsill ma jsib l-ebda oġġezzjoni li din issir b'kollaborazzjoni mal-Kunsill.
- 31.7.04 Ittra mingħand Valletta18 dwar attività' kulturali (Inc. 2827/17)**
- 31.7.04.01 Saret riferenza għall-ittra mingħand Valletta18 dwar attività' kulturali, wara diskussjoni qasira l-Kunsill qabel unanimament li jipparteċipa.
- 31.7.05 Fondi tal-UIF (Inc. 2936/17)**
- 31.7.05.01 Saret riferenza għall-Fondi tal-UIF. Wara diskussjoni qasira ġie deċiż unanimament li jekk il-Kunsilliera għandhom xi ideat jistgħu jgħadduhom lill-Uffiċċju Amministrattiv tal-Kunsill sabiex il-Kunsill ikun jista' japplika għal dawn il-fondi u li l-ammont mitlub mill-*Cleansing Service Directorate* mhux ser jiġi kkontestat.
- 31.7.06 Hlasijiet għas-servizz tal-Cleansing Service Directorate wara l-attività' San Patrizju (Inc. 2991/17)**
- 31.7.06.01 Saret riferenza għall-hlasijiet għas-servizz tal-*Cleansing Service Directorate* wara l-attività' ta' San Patrizju, wara diskussjoni

qasira ġie deċiż unanimament li kull min ħallas l-ammont ta' €100 b'ħala depożitu għall-festa San Patrizju din għandha tingħata lura.

31.7.07 Talba għal realokazzjoni tal-*bicycle stands* (Inc. 3086/17)

31.7.07.01 Saret riferenza għat-talba ta' realokazzjoni tal-*bicycle stands*, wara diskussjoni qasira ġie deċiż unanimament li l-Kunsill ma sab l-ebda oġġezzjoni li ssir ir-realokazzjoni tal-*bicycle stand* mitluba. Filwaqt li għandu jintalab lill-applikant biex jagħmel tabelli min-naħa tiegħu ħdejn il-*bicycle stands* li għandu fil-lokalita' sabiex ma jsirx sewqan ta' roti fuq il-bankini.

31.7.08 Talba għall-*Taxi Stands* quddiem l-Intercontinental Hotel fi Triq Santu Wistin.

31.7.08.01 Saret riferenza għat-talba għal-taxi stand quddiem l-Intercontinental Hotel fi Triq Santu Wistin, wara diskussjoni qasira l-Kunsill ma qabilx ma' din il-proposta minħabba li diġa hemm taxi stand ftit metri 'l bogħod u li hemm limitazzjoni ta' parkeġġ fiż-żona.

31.7.09 Talba mingħand l-ERA fuq il-proġett ta' l-ITS (Inc. 3122/17)

31.7.09.01 Saret riferenza għat-talba mingħand l-ERA fuq il-proġett ta' l-ITS, wara diskussjoni qasira ġie deċiż unanimament li minħabba li l-Kunsill ma kellux dettalji tal-proġett kif ukoll kien hemm żmien qasir biex nagħtu l-kummenti tagħna, l-Kunsill qabel li m'għandux jikkummenta.

31.08 Kunsiderazzjoni u Approvazzjoni tal-iskeda tal-Pagamenti

31.08.01 l-Ċermen ressaq il-pagamenti tal-kontijiet u ppropona l-approvazzjoni tagħhom. (Ara appendiċi 'A')

31.08.02 Il-Kunsillier Edgar Montanaro ppropona l-approvazzjoni tagħhom.

31.08.03 Il-Kunsilliera Rita Dimech Portelli ssekondatu.

31.09 Kunsiderazzjoni u Approvazzjoni tal-Purchase Request Sheets

31.09.01 Is-Segretarju ressaq il-Purchase Request Sheets min-nru. 4187 sa 4196.

31.09.02 Wara diskussjoni qasira il-Kunsill ma sab l-ebda oġġezzjoni.

31.09.03 Ġie ssuġġerit li għandhom jerġgħu jinżebgħu s-sinjali tat-triq ta' l-akwati ta' The Gardens.

31.10 Tmiem tal-laqgħa u data tas-seduta li jmiss.

31.10.01 Il-laqgħa ġiet aġġornata għal nhar it-Tnejn 19 ta' Ġunju 2017 fl-4.00p.m.

31.10.02 Il-laqgħa ntemmet fis-6.00p.m.

Guido Dalli
Ċermen

Paul Spiteri
Segretarju Eżekuttiv

Data: 22 ta' Mejju 2017